



شذرات

جاوید احمد غامدی

حج و عمرہ کی تاریخ

حج و عمرہ کی تاریخ سیدنا ابراہیم علیہ السلام کی اس منادی سے شروع ہوتی ہے جس کا ذکر ہم اوپر جگہ جگہ کر چکے ہیں۔ اس کے بعد یہ سلسلہ کبھی منقطع نہیں ہوا۔ چنانچہ نبی صلی اللہ علیہ وسلم کی بعثت سے پہلے بھی عرب کے لوگ ہر جگہ سے گروہ در گروہ حج و عمرہ کے لیے آتے تھے اور آپ کی بعثت کے بعد بھی یہ سلسلہ اسی طرح جاری رہا۔ قرآن نے ایک جگہ اسی حقیقت کی طرف اشارہ کرتے ہوئے فرمایا ہے:

وَلِلّٰهِ عَلَى النَّاسِ حُجُّ الْبَيْتِ مَنِ اسْتَطَاعَ
اَلَيْهِ سَبِيْلًا. (آل عمران ۹۷:۳)
”اور جو لوگ وہاں تک پہنچنے کی استطاعت رکھتے
ہوں، اُن پر اللہ کے لیے اس گھر کا حج ہمیشہ فرض
رہا ہے۔“

اس میں شبہ نہیں کہ اس کے مناسک اور رسوم و آداب میں بعض بدعتیں ان لوگوں نے داخل کر دی تھیں، لیکن روایتوں سے معلوم ہوتا ہے کہ انہی میں سے بعض لوگ ان بدعتوں پر پوری طرح متنبہ بھی تھے اور اپنا حج ابراہیمی طریقے کے مطابق ہی کرتے تھے۔ رسول اللہ صلی اللہ علیہ وسلم کے بارے میں منقول ہے کہ بعثت سے پہلے جبیر بن مطعم نے آپ کو عرفات میں دیکھا تو اُسے حیرت ہوئی کہ قریش کے لوگ تو مزدلفہ سے آگے نہیں جاتے اور بنی ہاشم کا یہ فرزند و قوف عرفہ کے لیے یہاں حاضر ہے۔ اُس کا بیان ہے:

أَضَلَلْتُ بَعِيرًا لِي، فَذَهَبْتُ أَطْلُبُهُ
”میرا اونٹ کھو گیا۔ عرفہ کے دن میں اُسے
یوم عرفہ، فرأيت النبي واقفًا بعرفة،
تلاش کرتا ہوا گیا تو میں نے دیکھا کہ نبی صلی اللہ

فقلت: هذا، واللّٰه، من الحمس، فما علیہ وسلم میدان عرفات میں کھڑے ہیں۔ 'میں
شأنه هاھنا؟ (بخاری، رقم ۱۶۶۴) نے خیال کیا: بخدا یہ تو قریش میں سے ہیں، پھر یہ
یہاں کیا کر رہے ہیں؟“

اس سے واضح ہے کہ قرآن نے جب حج کا حکم دیا تو اس کے مخاطبین کے لیے یہ کوئی نئی بات نہ تھی۔ وہ دین
میں اس کی اہمیت اور اس کے رسوم و آداب سے پوری طرح واقف تھے اور ہر سال نہایت اہتمام کے ساتھ اس
کے لیے حاضر ہوتے اور اس کے مناسک ادا کرتے تھے۔ چنانچہ قرآن نے اس سے زیادہ کچھ نہیں کیا کہ ان کی
بدعتوں اور انحرافات کو ختم کر کے حج و عمرہ، دونوں کو ان کے اصل ابراہیمی طریقے پر بحال کر دیا۔ یہ اس عظیم
عبادت کی تاریخ کا آخری باب ہے جو نبی صلی اللہ علیہ وسلم کے ذریعے سے رقم ہوا ہے۔ اس کے بعد اب اس کے
تمام مناسک مسلمانوں کے اجماع اور تواتر عملی سے نسلاً بعد نسل منتقل ہو رہے ہیں، ان میں کسی نوعیت کا کوئی
ترمیم و تغیر یا اضافہ نہیں ہوا۔ قرآن نے جو اصلاحات، البتہ اس وقت کی تھیں اور اب قرآن کی آیات میں ہمیشہ
کے لیے محفوظ کر دی گئی ہیں، وہ ہم یہاں بیان کیے دیتے ہیں:

۱۔ بیت الحرام کے متولی ہونے کی وجہ سے قریش اپنا یہ حق سمجھتے تھے کہ وہ جس کو چاہیں حج و عمرہ کے لیے
حرم میں آنے دیں اور جس کو چاہیں، اس کی حاضری سے محروم نہ کر دیں۔ قرآن نے اسے تسلیم کرنے سے انکار
کر دیا اور واضح کیا کہ یہ کسی خاندان کا اجارہ نہیں ہے۔ ہر شخص جو اللہ کی عبادت اور حج و عمرہ کے لیے اس گھر کا
قصد کرے، وہ قریشی ہو یا غیر قریشی، عربی ہو یا عجمی، شرقی ہو یا غربی، اس پر کسی کو کوئی پابندی عائد کرنے کا
حق نہیں ہے۔ مقیم اور آفاقی، سب کے حقوق اس میں بالکل برابر ہیں۔ قریش کی حیثیت اس کے حکمرانوں اور
اجارہ داروں کی نہیں ہے، بلکہ اس کے پاسانوں اور خدمت گزاروں کی ہے۔ ان کا فرض ہے کہ اسمعیل علیہ السلام
کی طرح وہ بھی اسے تمام دنیا کے لیے عبادت کا مرکز بنائیں اور تمام انسانوں کو دعوت دیں کہ اس کی برکتوں سے
بہرہ یاب ہونے کے لیے اس آستانہ الہی پر حاضر ہوں:

إِنَّ الدِّينَ كَفَرُوا وَيَصُدُّونَ عَنْ سَبِيلِ
اللّٰهِ وَالْمَسْجِدِ الْحَرَامِ الَّذِي جَعَلْنَاهُ لِلنَّاسِ
”یہ حقیقت ہے کہ جن لوگوں نے (خدا کے پیغمبر
کو) ماننے سے انکار کر دیا ہے اور اب وہ خدا کی راہ

۱۔ یہ بعثت سے پہلے کا واقعہ ہے، لیکن اس کو چونکہ جبیر بن مطعم نے مسلمان ہونے کے بعد بیان کیا ہے، اس لیے نبی صلی اللہ
علیہ وسلم کا ذکر اس میں اس طریقے سے ہوا ہے۔

سَوَاءٌ الْعَاكِفُ فِيهِ وَالْبَادِ، وَمَنْ يُرِدْ فِيهِ
يَاْلُحَادِ يَظْلَمِ، نُذِقْهُ مِنْ عَذَابِ الْعِيَمِ.
(الحج ۲۲: ۲۵)

سے روک رہے ہیں اور مسجد حرام سے بھی جسے ہم
نے لوگوں کے لیے یکساں بنایا ہے، خواہ وہ وہاں
کے رہنے والے ہوں یا باہر کے، انھوں نے بڑے

ظلم کا ارتکاب کیا ہے۔ (اس لیے کہ اس مسجد کا
معاملہ تو یہ ہے کہ) جو اس میں کسی انحراف، کسی
ظلم کے ارتکاب کا ارادہ کرے گا، اُس کو ہم
دردناک عذاب کا مزہ چکھائیں گے۔“

۲۔ شرک کی غلاظت توحید کے اس سب سے بڑے اور قدیم ترین مرکز میں بھی داخل کر دی گئی تھی۔
قرآن نے متنبہ کیا کہ ابراہیم واسمعیل کو جب اس گھر کی تولیت عطا ہوئی اور انھیں یہاں آباد ہونے کے لیے کہا
گیا تھا تو اللہ تعالیٰ نے پہلی ہدایت یہ فرمائی تھی کہ اس طرح کی غلاظتوں سے اس گھر کو بالکل پاک رکھا جائے۔ یہ
اس بات کی طرف اشارہ تھا کہ قریش کو بھی یہی کہنا چاہیے، ورنہ یہ عظیم امانت اُن سے چھین کر اس کے اصل
حق داروں کے سپرد کر دی جائے گی:

وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ
لَا تُشْرِكْ بِي شَيْئًا، وَطَهَّرَ بَيْتِيَ لِلطَّائِفِينَ
وَالْقَائِمِينَ وَالرُّكَّعِ السُّجُودِ. (الحج ۲۲: ۲۶)

اور ہمیں یاد دلاؤ، جب ہم نے ابراہیم کے لیے
اس گھر کی جگہ کو ٹھکانا بنایا تھا، اس ہدایت کے
ساتھ کہ کسی چیز کو میرا شریک نہ کرنا اور میرے
گھر کو طواف کرنے والوں اور قیام کرنے والوں اور
رکوع و سجود کرنے والوں کے لیے پاک رکھنا۔“

۳۔ رجب کا مہینہ نامرے کے لیے اور ذی القعدہ، ذی الحجہ اور محرم کے مہینے حج کے لیے ہمیشہ حرام رہے ہیں۔
مشرکین عرب جنگ و جدل، غارت گری اور خون کا انتقام لینے کی خاطر جب چاہتے، ان میں سے کسی مہینے کو
حلال اور کسی کو حرام قرار دے لیتے تھے۔ اسی طرح قمری سال کو بھی شمسی سال کے مطابق کرنے کے لیے اُس
میں کبیسہ کا ایک مہینہ بڑھا دیتے تھے تاکہ حج ایک ہی موسم میں آتا رہے۔ اصطلاح میں اسے ’نسی‘ کہا جاتا ہے۔
قرآن نے اس کو کفر میں ایک اور اضافہ کہا اور اعلان کر دیا کہ یہ طریقہ بالکل باطل ہے، اسے اب ختم ہو جانا چاہیے:
إِنَّمَا النَّسِيءُ زِيَادَةٌ فِي الْكُفْرِ يُضَلُّ بِهِ
الَّذِينَ كَفَرُوا، يُحْلَوْنَ عَامًا وَيُخَرِّمُونَ
ہی میں ایک اضافہ ہے جس سے یہ منکرین گمراہی
”حقیقت یہ ہے کہ مہینوں کا ہٹا دینا ان کے کفر

عَمَّا لِيُؤَاطِئُوا عِدَّةَ مَا حَرَّمَ اللَّهُ فَيُحِلُّوا
مَا حَرَّمَ اللَّهُ، زَيْنَ لَهُمْ سُوءَ أَعْمَالِهِمْ،
وَاللَّهُ لَا يَهْدِي الْقَوْمَ الْكَافِرِينَ.
(التوبہ ۹: ۳۷)

میں مبتلا کیے جاتے ہیں۔ کسی سال یہ حرام مہینے کو
حلال کر لیتے ہیں اور کسی سال اُس کو حرام ٹھہراتے
ہیں تاکہ خدا کے حرام کیے ہوئے مہینوں کی گنتی
پوری کر کے خدا کے حرام کیے ہوئے کو (اپنے لیے)
حلال بنا لیں۔ ان کے برے اعمال ان کے لیے
خوش نمونہ بنادے گئے ہیں۔ اللہ کا فیصلہ ہے کہ اس
طرح کے منکر لوگوں کو وہ راہ یاب نہیں کرے گا۔“

۴۔ اپنے بتوں کے تعلق سے بعض جانور قریش نے حرام قرار دے رکھے تھے، اُچنانچہ وہ اُن کی قربانی بھی
نہیں کرتے تھے۔ اسی طرح اس گھر سے متعلق سیدنا ابراہیم علیہ السلام کی مقدس روایت بھی اپنے دنیوی
مفادات کی خاطر اُنھوں نے بڑی حد تک بدل ڈالی تھیں۔ اللہ تعالیٰ نے اس پر اُنھیں تنبیہ کی اور بتایا کہ جانور وہی
حرام ہیں جن کی وضاحت قرآن میں کر دی گئی ہے، اس لیے اس 'افتراء' علی اللہ سے بچو اور اللہ کی قائم کردہ
تمام حرمات کی تعظیم بجالاؤ۔ یہی تمہارے حق میں بہتر ہے:

ذَلِكَ، وَمَنْ يُعْظِمِ حُرْمَتِ اللَّهِ فَهُوَ
خَيْرٌ لَهُ عِنْدَ رَبِّهِ، وَأَحَلَّتْ لَكُمْ الْأَنْعَامُ
إِلَّا مَا يُتْلَى عَلَيْكُمْ، فَاجْتَنِبُوا الرِّجْسَ
مِنَ الْأَوْثَانِ وَاجْتَنِبُوا قَوْلَ الزُّورِ، حُنَفَاءَ
لِلَّهِ غَيْرِ مُشْرِكِينَ بِهِ، وَمَنْ يُشْرِكْ بِاللَّهِ
فَكَأَنَّمَا خَرَّ مِنَ السَّمَاءِ، فَتَخْطَفُهُ الطَّيْرُ
أَوْ تَهْوِي بِهِ الرِّيحُ فِي مَكَانٍ سَحِيقٍ.
ذَلِكَ، وَمَنْ يُعْظِمِ شَعَائِرَ اللَّهِ فَإِنَّهَا مِنْ
تَقْوَى الْقُلُوبِ. (الحج ۲۲: ۳۰-۳۲)

وہ باتیں ہیں (جو ابراہیم کو بتائی گئی تھیں)۔ ان
کو اچھی طرح سمجھ لو (اور یاد رکھو کہ) جو اللہ کی
قائم کی ہوئی حرمات کی تعظیم کرے گا تو اُس کے
پروردگار کے نزدیک یہ اُس کے حق میں بہتر ہے۔
اور (یہ بھی کہ جانوروں کے بارے میں ان مشرکین
کے توہمات بالکل بے بنیاد ہیں)۔ حقیقت یہ ہے کہ
تمہارے لیے چوپایے حلال ٹھہرائے گئے ہیں،
سوائے اُن کے جو تمہیں (قرآن میں) بتائے جا رہے
ہیں۔ سو بتوں کی گندگی سے بچو اور جھوٹی بات سے
بھی (جو اُن کے حوالے سے کسی چیز کو حلال اور کسی

کو حرام ٹھیرا کر اللہ پر باندھتے ہو اور اُس کے
شعائر کی تعظیم کرو، اللہ کی طرف یک سو ہو کر،
کسی کو اُس کا شریک کر کے نہیں۔ اور (یاد رکھو کہ)
جو اللہ کے شریک ٹھیراتا ہے تو گویا وہ آسمان سے
گر پڑا ہے۔ اب پرندے اُس کو اچک لے جائیں
گے یا ہوا اُس کو کسی دور دراز جگہ پر لے جا کر
پھینک دے گی۔ یہ باتیں ہیں، (انھیں اچھی طرح
سمجھ لو) اور (یاد رکھو کہ) جو اللہ کے مقرر کردہ شعائر
کی تعظیم کرے گا تو یہ دلوں کی پرہیزگاری میں
داخل ہے۔“

۵۔ قربانی کے جانوروں سے کوئی فائدہ اٹھانا بالعموم ممنوع سمجھا جاتا تھا۔ چنانچہ اس مقصد کے لیے خاص
کردینے کے بعد لوگ نہ اُن کا دودھ استعمال کرتے تھے اور نہ اُن سے ہار برداری کا کوئی کام لیتے تھے۔^۳ قرآن
نے وضاحت فرمائی کہ ان شعائر کی تعظیم کے لیے یہ چیز ضروری نہیں ہے۔ قربانی کا وقت آجانے تک ان
جانوروں سے ہر طرح کا فائدہ اٹھانا بالکل جائز ہے:

لَكُمْ فِيهَا مَنَافِعُ إِلَىٰ أَجَلٍ مُّسَمًّى،
ثُمَّ يَحْمِلُهَا إِلَىٰ الْبَيْتِ الْعَتِيقِ. (الحج: ۲۲: ۳۳)
”ان میں تمہارے لیے ایک مقرر وقت تک
طرح طرح کی منفعتیں ہیں، پھر ان کو (قربانی
کے لیے) خدا کے اُسی قدیم گھر کی طرف لے جانا
ہے۔“

۶۔ عرب میں یہود بھی تھے اور ایک کم زور روایت کی بنا پر انھوں نے اونٹ کو حرام قرار دے رکھا تھا۔^۴
اللہ تعالیٰ نے بتایا کہ یہ محض واہمہ ہے، لہذا اونٹ کی قربانی بھی بغیر کسی تردد کے کی جائے گی۔ بلکہ عربوں کو یہ
جانور چونکہ نہایت عزیز ہے، لہذا وہ اگر اپنے پروردگار کی خوشنودی کے لیے اس کی قربانی کریں گے تو اُن

۳۔ بخاری، رقم ۱۶۸۹۔ مسلم، رقم ۳۲۰۸۔ جامع البیان، الطبری ۱۷/۱۸۵۔ تفسیر القرآن العظیم، ابن کثیر ۳/۲۲۰۔
۴۔ استثنائاً: ۱۴۔

کے لیے یقیناً یہ اللہ کے تقرب کا بہت بڑا ذریعہ ہوگی:

وَالْبَدَنَ جَعَلْنَاهَا لَكُمْ مِّنْ شَعَائِرِ
اللَّهِ، لَكُمْ فِيهَا خَيْرٌ، فَاذْكُرُوا اسْمَ
اللَّهِ عَلَيْهَا صَوَافَّ، فَإِذَا وَجَبَتْ جُنُوبُهَا
فَكُلُوا مِنْهَا وَأَطْعِمُوا الْقَانِعَ وَالْمُعْتَرَّ،
كَذَلِكَ سَخَّرْنَاهَا لَكُمْ لَعَلَّكُمْ تَشْكُرُونَ.
(الحج ۲۲: ۳۶)

”اونٹوں کو ہم نے تمہارے لیے شعائر الہی میں
شامل کیا ہے۔ اُن میں تمہارے لیے بڑے خیر
ہیں۔ سو اُن کو صف بستہ کر کے اُن پر بھی اللہ کا نام
لو۔ پھر جب (قربانی کے بعد) وہ اپنے پہلوؤں پر گر
پڑیں تو اُن میں سے خود بھی کھاؤ اور اُن کو بھی کھلاؤ
جو (محتاج ہیں، مگر) قناعت کیے بیٹھے ہیں اور اُن کو
بھی جو بے قرار ہو کر مانگنے کے لیے آجائیں۔ ان
جانوروں کو ہم نے اسی طرح تمہارے لیے مسخر
کر دیا ہے تاکہ تم شکر ادا کرو۔“

۷۔ قربانی کے بارے میں خیال کیا جاتا تھا کہ اللہ تعالیٰ اُس کے گوشت اور خون سے محفوظ ہوتا ہے۔ قرآن
نے متنبہ کیا کہ یہ محض حماقت ہے۔ اللہ تعالیٰ ان چیزوں سے نہیں، بلکہ اُس تقویٰ سے محفوظ ہوتا ہے جو ان
قربانیوں سے اُن کے پیش کرنے والوں کے دلوں میں پیدا ہوتا ہے:

لَنْ يَنَالَ اللَّهُ لُحُومُهَا وَلَا دِمَاؤُهَا،
وَلَكِنْ يَنَالُهُ التَّقْوَىٰ مِنْكُمْ، كَذَلِكَ
سَخَّرَهَا لَكُمْ لِشُكْرِكُمْ عَلَىٰ مَا
هَدَيْكُمْ، وَبَثَّرِ الْمُحْسِنِينَ. (الحج ۲۲: ۳۷)

”اللہ کو نہ ان کا گوشت پہنچتا ہے نہ ان کا خون،
بلکہ اُس کو صرف تمہارا تقویٰ پہنچتا ہے۔ اسی طرح
اللہ نے اُن کو تمہارے لیے مسخر کر دیا ہے تاکہ اللہ
نے جو ہدایت تمہیں بخشی ہے، اُس پر تم اللہ کی بڑائی
بیان کرو۔ (یہی طریقہ ہے اُن کا جو خوبی کا رویہ
اختیار کریں) اور (اے پیغمبر)، اُن لوگوں کو بشارت
دو جو خوبی کا رویہ اختیار کرنے والے ہیں۔“

۸۔ مروہ سیدنا اسمعیل علیہ السلام کی قربان گاہ ہے۔ یہود چونکہ اس بات کو ماننے کے لیے تیار نہیں تھے، اس
لیے صفا و مروہ کے طواف کے بارے میں بھی طرح طرح کے شبہات پیدا کرتے رہتے تھے۔ قرآن نے اس
کستان حق پر انھیں تنبیہ کی اور صاف واضح کر دیا کہ یہ دونوں پہاڑیاں اللہ کے شعائر میں سے ہیں اور ان کا طواف
ایک نیکی کا کام ہے۔ کسی مسلمان کو اس معاملے میں کوئی تردد نہیں ہونا چاہیے:

إِنَّ الصَّفَا وَالْمَرْوَةَ مِنْ شَعَائِرِ اللَّهِ، فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا، وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ، إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ، أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ. (البقرہ ۲: ۱۵۸-۱۵۹)

”صفا اور مروہ یقیناً اللہ کے شعائر میں سے ہیں۔ چنانچہ وہ لوگ جو اس گھر کا حج یا عمرہ کرنے کے لیے آئیں، اُن پر کوئی حرج نہیں کہ وہ ان دونوں میں طواف بھی کر لیں، (بلکہ یہ ایک نیکی کا کام ہے) اور جس نے اپنے شوق سے نیکی کا کوئی کام کیا تو اللہ اُسے قبول کرنے والا ہے، اُس سے پوری طرح باخبر ہے۔ (اس معاملے میں) جو حقائق ہم نے نازل کیے اور جو ہدایت بھیجی تھی، اُسے جو لوگ چھپاتے ہیں، اس کے باوجود کہ ان لوگوں کے لیے اپنی کتاب میں ہم نے اُسے کھول کھول کر بیان کر دیا تھا، یقیناً وہی ہیں جن پر اللہ لعنت کرتا ہے اور لعنت کرنے والے بھی جن پر لعنت کریں گے۔“

۹۔ حج کے سلسلے میں ایک بدعت یہ بھی ایجاد کر لی گئی تھی کہ حج سے واپسی پر اور احرام کی حالت میں لوگ اپنے گھروں میں اُن کے دروازوں سے نہیں، بلکہ پیچھے سے داخل ہوتے تھے۔ اس عجیب و غریب حرکت کا محرک غالباً یہ وہم تھا کہ جن دروازوں سے گناہوں کا بوجھ لادے ہوئے نکلے ہیں، پاک ہو جانے کے بعد بھی اُنہی سے گھروں میں داخل ہونا اب خلاف تقویٰ ہے۔ قرآن نے اس احمقانہ حرکت سے روکا اور فرمایا کہ یہ ہرگز کوئی نیکی کا کام نہیں ہے، اس لیے اب اس کا اعادہ نہیں ہونا چاہیے:

وَلَيْسَ الْبِرُّ بِأَنْ تَأْتُوا الْبُيُوتَ مِنْ ظُهُورِهَا، وَلَكِنَّ الْبِرَّ مَنِ اتَّقَىٰ، وَأَتُوا الْبُيُوتَ مِنْ أَبْوَابِهَا وَاتَّقُوا اللَّهَ لَعَلَّكُمْ تُفْلِحُونَ. (البقرہ ۲: ۱۸۹)

”اور یہ ہرگز کوئی نیکی نہیں ہے کہ (احرام کی حالت میں اور حج سے واپسی پر) تم گھروں کے پیچھے سے داخل ہوتے ہو۔ بلکہ نیکی تو اصل میں اُس کی ہے جو تقویٰ اختیار کرے۔ اس لیے اب گھروں میں اُن کے دروازوں ہی سے آؤ اور اللہ سے ڈرتے

رہوتا کہ تمہیں فلاح نصیب ہو جائے۔“

۱۰۔ زمانہ جاہلیت میں حج نے عبادت سے زیادہ ایک نیم مذہبی میلے کی صورت اختیار کر لی تھی۔ چنانچہ لوگ اُس کے لیے ہر طرح کا اہتمام کرتے، لیکن اس بات کو بہت کم اہمیت دیتے تھے کہ اس سفر میں اصل زادراہ تقویٰ کا زادراہ ہے اور وہ حج کے لیے نکلے ہیں تو انہیں اب کوئی شہوت یا نافرمانی یا لڑائی جھگڑے کی بات نہیں کرنی چاہیے۔ یہ اس عظیم عبادت کی روح کے منافی ہے۔ اللہ تعالیٰ نے اس طرف توجہ دلائی اور فرمایا کہ اس سفر کے لیے آدمی کو سب سے زیادہ اسی تقویٰ کے زادراہ کا اہتمام کرنا چاہیے:

”حج کے متعین مہینے ہیں۔ سو ان میں جو شخص
الْحَجُّ أَشْهُرٌ مَّعْلُومَةٌ، فَمَنْ قَرَضَ
فِيهِنَّ الْحَجَّ فَلَا رَفَثَ وَلَا فُسُوقَ وَلَا
جِدَالَ فِي الْحَجِّ، وَمَا تَفَعَّلُوا مِنْ خَيْرٍ
يَعْلَمُهُ اللَّهُ، وَتَزَوَّدُوا فَإِنَّ خَيْرَ الزَّادِ
التَّقْوَىٰ وَاتَّقُوا، يَا أُولِيَ الْأَلْبَابِ.
(البقرہ ۲: ۱۹۷)

بھی (احرام باندھ کر) حج کا ارادہ کر لے، اُسے پھر
حج کے اس زمانے میں نہ کوئی شہوت کی بات کرنی
ہے، نہ خدا کی نافرمانی کی اور نہ لڑائی جھگڑے کی
کوئی بات اُس سے سرزد ہونی چاہیے۔ اور (یاد رہے
کہ) جو چکی بھی تم کرو گے، اللہ اُسے جانتا ہے۔ اور
(حج کے اس سفر میں تقویٰ کا) زادراہ لے کر نکلو،
اس لیے کہ بہترین زادراہ یہی تقویٰ کا زادراہ ہے۔
اور اس کے لیے، عقل والو، مجھ سے ڈرتے رہو۔“

۱۱۔ حج کے بارے میں اسی غفلت کا نتیجہ تھا کہ لوگ مزدلفہ پہنچتے تو وہاں تسبیح و تہلیل اور ذکر و عبادت کے بجائے بیع و شرا، تجارت اور اس طرح کے دوسرے کاموں کی طرف متوجہ ہو جاتے تھے۔ قرآن نے بتایا کہ اس میں تو کوئی مضائقہ نہیں کہ حج کے ساتھ آدمی بیع و شرا کی نوعیت کا کوئی کام کر لے، لیکن حج کے مقامات ان چیزوں کی جگہ نہیں ہیں، علم و معرفت کی یہ جلوہ گاہیں تو صرف اللہ کی یاد کے لیے خاص رہنی چاہئیں:

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا
مِّن رَّبِّكُمْ، فَإِذَا أَفَضْتُمْ مِّنْ عَرَفَاتٍ
فَاذْكُرُوا اللَّهَ عِنْدَ الْمَشْعَرِ الْحَرَامِ
وَاذْكُرُوهُ كَمَا هَدَيْكُمْ، وَإِنْ كُنْتُمْ مِّنْ
قَبْلِهِ لَمَنِ الضَّالِّينَ. (البقرہ ۲: ۱۹۸)

”(اس کے ساتھ، البتہ) تم پر کوئی حرج نہیں کہ
اپنے پروردگار کا فضل تلاش کرو، لیکن (یاد رہے
کہ مزدلفہ کوئی کھیل تماشے اور تجارت کی جگہ نہیں
ہے، اس لیے) جب عرفات سے چلو تو مشعر حرام
کے پاس اللہ کو یاد کرو اور اُس کو اُسی طرح یاد کرو،
قبلہ لَمَنِ الضَّالِّينَ. (البقرہ ۲: ۱۹۸)

جس طرح اُس نے تمہیں ہدایت فرمائی ہے۔ اور

اِس سے پہلے تو، بلاشبہ تم لوگ گمراہوں میں تھے۔“

۱۲۔ قریش نے اپنے لیے یہ امتیاز قائم کر لیا تھا کہ مزدلفہ سے آگے نہیں جاتے تھے۔ اُن کا کہنا تھا کہ وہ بیت اللہ کے پروہت اور مجاور ہیں، لہذا اُن کے لیے حدود حرم سے باہر نکلنا مناسب نہیں ہے۔ اللہ تعالیٰ نے یہ توجیہ قبول نہیں کی اور حکم دیا کہ اُنہیں بھی عرفات میں اُسی طرح حاضر ہونا چاہیے، جس طرح دوسرے سب لوگ ہوتے ہیں:

ثُمَّ أَفِضُوا مِنْ حَيْثُ أَفَاضَ النَّاسُ
وَاسْتَغْفِرُوا اللَّهَ، إِنَّ اللَّهَ غَفُورٌ رَحِيمٌ.
(البقرہ ۲: ۱۹۹)

”پھر (یہ بھی ضروری ہے کہ) جہاں سے اور
سب لوگ پلٹتے ہیں، تم بھی، (قریش کے لوگو)،
وہیں سے پلٹو اور اللہ سے مغفرت چاہو۔ یقیناً اللہ
بخشنے والا ہے، اُس کی شفقت ابدی ہے۔“

۱۳۔ منیٰ کے ایام بھی زیادہ تر قصیدہ خوانی، داستان گوئی اور مفاخرت کی مجلسوں میں گزرتے تھے۔ پھر یہی نہیں، بعض لوگ حج جیسی عظیم عبادت کو بھی اپنے دنیوی مفادات کے حوالے ہی سے دیکھتے تھے اور اس موقع پر بھی اللہ سے اگر کچھ مانگتے تو اسی دنیا کے لیے مانگتے تھے۔ قرآن نے اِس پر تنبیہ کی اور فرمایا کہ اِس طرح کے لوگوں کا آخرت میں کوئی حصہ نہ ہوگا:

فَإِذَا قَضَيْتُمْ مَنَاسِكَكُمْ فَاذْكُرُوا اللَّهَ
كَذِكْرِكُمْ آبَاءَكُمْ أَوْ أَشَدَّ ذِكْرًا، فَمِنَ
النَّاسِ مَنْ يَقُولُ: رَبَّنَا آتِنَا فِي الدُّنْيَا وَمَا
لَهُ فِي الْآخِرَةِ مِنْ خَلْقٍ. وَمِنْهُمْ مَنْ
يَقُولُ: رَبَّنَا آتِنَا فِي الدُّنْيَا حَسَنَةً وَفِي
الْآخِرَةِ حَسَنَةً وَقِنَا عَذَابَ النَّارِ، أُولَٰئِكَ
لَهُمْ نَصِيبٌ مِّمَّا كَسَبُوا، وَاللَّهُ سَرِيعُ

”(اور یہ بھی کہ) اِس کے بعد جب اپنے حج کے
مناسک پورے کر لو تو جس طرح پہلے اپنے باپ
دادا کو یاد کرتے رہے ہو، اُسی طرح اب اللہ کو یاد
کرو، بلکہ اُس سے بھی زیادہ۔ (یہ اللہ سے مانگنے کا
موقع ہے)، مگر لوگوں میں ایسے بھی ہیں کہ وہ (اس
موقع پر بھی) یہی کہتے ہیں کہ پروردگار، ہمیں (جو
کچھ دینا ہے، اِسی) دنیا میں دے دے، اور (اس کا

۶۔ المفصل فی تاریخ العرب قبل الاسلام، جواد علی ۶/۳۸۲۔

۷۔ المفصل فی تاریخ العرب قبل الاسلام، جواد علی ۶/۳۹۰۔

الحِسَابِ. (البقرہ ۲: ۲۰۰-۲۰۲) نتیجہ یہ نکلتا ہے کہ پھر آخرت میں اُن کا کوئی حصہ نہیں رہتا۔ اور اُن میں ایسے بھی ہیں کہ جن کی دعا یہ ہوتی ہے کہ پروردگار، ہمیں دنیا میں بھی بھلائی عطا فرما اور آخرت میں بھی، اور ہمیں آگ کے عذاب سے بچالے۔ یہی ہیں جو اپنی کمائی کا حصہ پالیں گے اور اللہ کو حساب چکاتے کبھی دیر نہیں لگتی۔“

۱۴۔ اس سلسلہ کی بدترین چیز عریاں طواف کی بدعت تھی۔ بیت اللہ میں اس غرض سے لکڑی کا ایک تختہ رکھا ہوا تھا جس پر لوگ کپڑے اتار اتار کر رکھ دیتے تھے۔ پھر صرف قریش کی فیاضی ہی اُن کی ستر پوشی کرتی تھی۔ اُن کے مرد مردوں کو اور عورتیں عورتوں کو کپڑے مستعار دیتی تھیں، لیکن جو لوگ محروم رہ جاتے تھے، وہ برہنہ طواف کرتے اور اسی کو نیکی سمجھتے تھے۔^۸ قرآن نے اسے ممنوع قرار دیا اور فرمایا کہ عبادت کی ہر جگہ پر آدمی کو ستر چھپا کر اور پورا لباس پہن کر جانا چاہیے۔

يُبَيِّنْ اَدَمَ خُذُوا زِينَتَكُمْ عِنْدَ كُلِّ مَسْجِدٍ. (الاعراف: ۳۱) ”آدم کے بیٹو، ہر مسجد کی حاضری کے وقت اپنی زینت کے ساتھ آؤ۔“

(میزان ۳۷۶-۳۸۴)

